

ग्राम पंचायतों में की जायेगी ई-गवर्नेन्स केन्द्र की स्थापना

औरैया (एसएनबी)। सरकारी सेवाओं को गुणवत्ता युक्त व पारदर्शी बनाने हेतु आम आदमी तक पहुंचाने के लिए कामन सर्विस सेन्टर के माध्यम से इलेक्ट्रॉनिक तकनीक का उपयोग करते हुए आम जनमानस को अभी तक शहरों में सुविधायें उपलब्ध कराई जा रही हैं लेकिन अब शासन के निर्देश पर भारत सरकार के नेशनल ई-गवर्नेन्स प्लान के अन्तर्गत सभी ग्राम पंचायतों में कामन सर्विस सेन्टर सीएचसी केन्द्रों की स्थापना राष्ट्रीय सूचना विज्ञान केन्द्र एनआईसी के माध्यम से किया जा रहा है जिसका लाभ ग्रामीण व शहरी क्षेत्र के लोगों को मिल सकेगा।

एनआईसी प्रभारी ने जानकारी देते हुए बताया कि इस योजना के तहत जिले की प्रत्येक ग्राम पंचायत स्तर पर एक कामन सर्विस सेन्टर की स्थापना की जायेगी जिसके लिए संबंधित ग्राम पंचायत के निवासी को ही ग्राम स्तरीय उद्यमी के रूप में चुना जायेगा। इस योजना में गांव की महिला अनुसूचित जाति जनजाति व पिछड़ा वर्ग के आवेदकों को वरीयता दी

जायेगी। यह एक सेवा भारत सरकार द्वारा ग्रामीण स्तर पर स्वरोजगार का अवसर भी प्रदान करेगी साथ ही उसी ग्राम के सभी व्यक्तियों को सरकारी सेवाओं का लाभ सुगमता एवं सहजता से प्राप्त हो सकेगा। उन्होंने बताया कि वर्तमान में इन कामन सर्विस सेन्टर के माध्यम से जी2सी सेवayें जैसे पासपोर्ट, पीएनकार्ड, आईआरसीटीसी रेलवे आरक्षण, जीवन प्रमाण पत्र सेवा, स्वावलम्बन योजना, आधार कार्ड, कृषि योजना, स्वास्थ्य व शिक्षा संबंधी सेवayें, बैंक संबंधी वित्तीय सेवayें, सामान्य एवं जीवन बीमा सेवayें के साथ साथ बिजनेस टू सिटीजन सेवayें जैसे मोबाइल डीटीएच रीचार्ज, मोबाइल बिल, विद्युत बिल, टेलीफोन बिल भुगतान जैसी सेवayें एक ही सेन्टर के माध्यम से आसानी से उपलब्ध हो सकेंगी। इन केन्द्र संचालकों का पूर्व निर्धारित मानक के अनुसार कमीशन देय होगा। उन्होंने बताया कि सीएचसी की स्थापना के लिए लैपटाप, प्रिन्टर, कैमरा आदि का होना अनिवार्य है।